



## Námsskipan fyrir B.A. í listaligum arbeiði

Fróðskaparsetur Føroya

## INNIAHLD

1	Inngangur .....	4
2	Heitið á útbúgvingini á fóroyskum og enskum.....	4
3	Útbúgvingarstig (sbrt. QF – EHEA; EQF - LLL) .....	4
4	ECTS-áseting .....	4
5	Upptøkukrøv.....	4
6	Endamál við útbúgvingini .....	5
7	Lýsing av almennum og fakligum førleikum.....	5
8	Útbúgvingarlæruúrtøkur (samlaðu yvirskipaðu læruúrtøkurnar á útbúgvingini) .....	7
9	Ásetingar um útbúgvingarviðurskifti:.....	8
9.1	Bygnaður .....	8
9.2	Innhald.....	10
9.3	Arbeiðsbyrða og lestrarevní .....	10
9.3.1	ECTS (European Credit Transfer System) .....	10
9.3.2	Allýsing av lestrarevnum .....	10
9.3.3	Sjálvlestur .....	11
9.3.4	Lestrarlistar.....	11
9.4	Læru- og undirvísingarhættir í útbúgvingini.....	11
9.4.1	Mentorskipan .....	12
9.5	Starvsvenjing .....	12
9.6	Endalig verkætlan og ritgerðir.....	12
9.6.1	Innlating av endaligari verkætlan og ritgerð og möguligar seinkingar.....	13
9.7	Skráseting .....	13
9.7.1	Innskriving .....	13
9.7.2	Stakgreinalestur.....	13
9.7.3	Avriksflutningur av lestri utanlands og á øðrum deildum á Fróðskaparsetrinum .....	14
9.7.4	Lokin skeið eftir eldri námskipanum.....	14
9.7.5	At skifta leið.....	14
9.8	Próvtøkur.....	14
9.8.1	Almennar reglur um próvtøkur .....	14
9.8.2	Rættstundis innlating .....	15
9.8.3	Verk, tekstir og blaðsíður .....	15

9.8.4	Heimauppgávur .....	15
9.8.5	Bólka- og einstaklingsuppgávur.....	16
9.8.6	Egið avrik .....	16
9.9	Próvtøkuhættir .....	16
9.9.1	Munnlig og skrivilig próvtøka .....	16
9.9.2	Heimauppgávur .....	16
9.9.3	Avriksmappa .....	16
9.10	Próvreglur .....	17
9.10.1	Próvtøka .....	17
9.10.2	Sjúka .....	17
9.11	Próvtøkuhald .....	18
9.11.1	Møting .....	18
9.11.2	Hjálparamboð .....	18
9.11.3	Sjúka við próvtøkuhaldið .....	18
9.11.4	Um at fara frá próvtøku .....	18
9.11.5	Próvtøkutíðin lokin .....	19
9.11.6	Próvtøkuúrslit .....	19
9.11.7	Raðfylgja av próvtökum í lestrargongdini .....	19
9.11.8	Innanhýsis ella uttananhýsis próvdøming .....	20
9.11.9	Galdandi próvtalastigi; staðið/ikki staðið .....	20
9.11.10	Endurpróvtøka og sjúkrapróvtøka .....	21
9.12	Undirvísingarmál .....	21
9.13	Farloyvi .....	22
9.14	Altjóða útbúgvingarmöguleikar .....	22
9.15	Luttøkuskylda .....	22
9.16	Lestrarvirkni .....	22
9.16.1	Lestrarvirkni og lestrarstuðul .....	22
9.17	Eftirmeting av útbúgving og skeiðum .....	22
9.18	Kærumöguleikar .....	23
9.19	Vísindaligt rættlæti .....	23
9.20	Nær studentar í seinasta lagi skulu hava staðið endaligt prógv .....	23
9.21	Treytir um broyting í námsskipan .....	23

## **1 Inngangur**

Í hesum hefti er námsskipanin fyrirlesturin í Útbúgvingini í listaligum arbeiði á Føroyamálsdeildini. Námsskipanin er ásetingarnar fyrir innihaldið í útbúgvingini og reglurnar fyrir, hvussu útbúgvingin verður útint.

Námsskipanin er grundað á lögtingslög og kunngerð um Fróðskaparselur Føroya og fylgir Bolognayvirlýsingini um eina evropeiska útbúgvingarskipan.

Námsskipanin sigur, hvørji krøv verða sett studentinum, og hvørji rættindi og skyldur ein hevir sum studentur á Útbúgvingini í listaligum arbeiði.

Námsskipanin er galdandi ta tíð, lesturin er ásettur at vera. Um studentur vegna longda lestrartíð kemur í ta støðu, at nýggj námsskipan kemur í gildi, áðrenn studenturin hevir staðið allar próvtøkurnar, má studenturin gera avtalu við fyrisitingina um, hvussu lesturin verður fullførdur.

## **2 Heitið á útbúgvingini á føroyskum og enskum**

B.A. í listaligum arbeiði

Bachelor of Arts in Creative Arts

## **3 Útbúgvingarstig (sbrt. QF – EHEA; EQF - LLL)**

BA, "1st Cycle" sambært QF-EHEA; stig 6 sambært EQF-LLL.

## **4 ECTS-áseting**

180 ECTS

Eitt lestrararár við fulltíðarlestri er 60 ECTS svarandi til 1500-1800 tímar. Tá er allur lestraraktivitetur íroknaður, t.d. eisini próvtøkur og próvtøkufyrireiking. Hetta merkir, at arbeiðsbyrðan svarandi til 1 ECTS er 25-30 tímar.

## **5 Upptøkukrøv**

Til at verða upptikin á BA í listaligum arbeiði krevst bókligt (t.e. gymnasialt) miðnámsprógv. Við umsóknini skulu vera skjalprógv fyrir, at studenturin hevir kravdu fortreytirnar. Umsøkjrarar, ið sökjá á øðrum grundarlagi, mugu prógva, at teir líka samsvarandi krøv. Er ivi um fórleikarnar, kann skipast fyrir upptøkuroynd.

Umframt hesar treytir er upptøka eisini treytað av, at egið arbeiði verður latið inn, sum staðfestir listaligan fórleika innan annaðhvort ritlist ella tónlist. Verður sökt um upptøku til ritlist, skulu fimm síður av egnum skrivligum avriki (prosa og/ella yrking/poesi) latast inn á føroyskum ella øðrum norðurlendskum máli. Verður sökt um upptøku til tónlist, skulu nótabløð av egnum tónleikaverki og/ella

upptøkur uppá í mesta lagi fimm minutir latast inn. Umsøkjarar skulu harumframt lata inn eina síðu, sum í stuttum lýsir teirra listaliga profil. Fyri hvørja leið metir ein upptøkunevnd við trimum limum um innkomna tilfarið. Tey, ið verða tikan upp, verða tikan upp til aðra av leiðunum og fáa prógv í antin Ritlist ella Tónlist, men kunnu fylgja undirvísing á báðum leiðum.

## 6 Endamál við útbúgvningini

Bachelorútbúgvningin í listaligum arbeiði leggur høvuðsdentin á skapandi arbeiði innan ritlist og tónlist. Lesturin er skipaður við tí fyri eyga, at studenturin bæði lærir viðkomandi arbeiðshættir innan sína listagrein og mennir evnini at arbeiða sjálvstøðugt við eignum verkum. Harumframt nemur studenturin sær ástøðiligan kunnleika, ið letur upp sjónarhorn at hugsa greinandi um list.

Útbúgvningin er býtt sundur í tvær listaligar leiðir, ritlist og tónlist. Ein partur av námsevnunum er felags evni, og ein partur er treytaður av listaligu leiðini, sum studenturin velur. Felags fyri báðar leiðirnar er, at tveir triðingar av námsevnunum eru verkligir og ein triðingur ástøðiligur. Endamálið við hesum býtinum er, at studenturin bæði ognar sær verkligan fórleika til sjálvstøðugt listaligt arbeiði og fær grundleggjandi ástøðiliga vitan til at hugsa greinandi um list og egna skapanargongd.

## 7 Lýsing av almennum og fakligum fórleikum

Talva 1 Lýsing av almennum og fakligum fórleikum

Almennir fórleikar	
Nýskapan:	duga at menna nýskapandi, eksperimenterandi hugsanir/ætlanir
Sjálvstøðugt arbeiðslag:	duga at seta sjálvstøðugt arbeiði í verk
Tvørfakligur fórleiki:	megna at arbeiða tvørtur um hevdbundin mørk millum ymisk virkisøki
Sjálvleiðsla:	duga at seta sær mál og freistir og at arbeiða sjálvstøðugt í verki
Framskygni:	duga at staðfesta og lýsa avbjóðingar/skeivleikar í verkætlánum og arbeiða við loysnum
Samstarvsfórleiki:	duga at arbeiða í toymum og at samstarva við onnur um at gera skapandi verkætlánir til veruleika
Miðvist arbeiðslag:	duga at framleiða tilfar til ávísar verkætlánir og endamál
Fakligir fórleikar	
Felags:	
Kritiskur fórleiki:	megna at luttaka í kjaki um list, og evni til kritiskt at lýsa listalig avrik yvirhøvur

<b>Samskiftisførleiki:</b>	duga at samskifta fjølbroytt um list og um egið listaligt arbeiði
<b>Greinandi hugsan:</b>	førleiki at brúka abstrakta og greinandi hugsan í mun til listalig avrik og skapandi framleiðslu
<b>Metodiskt arbeiðslag:</b>	magna at velja og brúka ymsar arbeiðshættir innan ávísa listagrein
<b>Sjálvkritikkur:</b>	evni at meta um egin listalig avrik
<b>Verklig vitan:</b>	førleiki at brúka ástþði um list í listaligum verkætlانum
<b>Tvørfakligur førleiki:</b>	magna at arbeiða tvørtur um mørk millum listagreinir
<b>Skapandi íverksetan:</b>	evni at skapa og seta í gongd verkætlانir og loysnir í listaligum arbeiði
<b>Tónlist:</b>	
<b>Framleiðsla:</b>	duga at arbeiða við eignum tónleikaverkum frá upptøku til lidna framleiðslu.
<b>Ástþði og háttalag:</b>	hava førleika at uppbyggja og menna sjálvstøðugari tónlist við støði í kompositoriskum ástþði og meginreglum.
<b>Greining:</b>	Magna at neyvlurta, greina og kritiskt viðgera egin verk við atliti at, hvussu kompositið, formur og útsetting samsvara við listaligu ætlanina hjá studentinum.
<b>Skapandi tilgongd:</b>	duga at brúka ymisk slög av íblástrarkeldum sum ein virknan part av tilgongdini til tónasmíð.
<b>Ritlist:</b>	
<b>Ástþði og háttalag:</b>	duga at greiða frá ástþðiligum hugsanum og arbeiðshættum í t.d. yrking, prosa, týðing og skapandi skriving yvirhóvur
<b>Lesiteknisk vitan:</b>	duga at neyvlesa, greina og kritiskt viðgera egnan tekst við atliti at serligum eyðkennum í skriving og samsvari millum listaligar ætlanir og úrslit
<b>Skriviteknisk vitan:</b>	duga at greiða frá frásagnarhættum, narratologi og øðrum evnum, sum eru viðkomandi fyrir skaldskapargreinir/slag
<b>Skapandi tilgongd:</b>	duga at brúka ymisk slög av íblástrarkeldum sum ein virknan part av skrivitilgongdini.

## **8 Útbúgvingarlæruúrtøkur (samlaðu yvirskipaðu læruúrtøkurnar á útbúgvingini)**

Eftir lokna útbúgving skal lesandi vera før/ur fyri at:

greiða frá hugtökum og rákum innan ymsar ástøðiligar leiðir, og eyðmerkja veikleikar/styrkir í hesum
gera egnar niðurstøður um ávís ástøði
nýta ástøði sum amboð til at viðgera list úr ymiskum sjónarhornum
greiða frá ástøði og háttalögum í viðgerð av list og greinandi viðgera tey
skapa og seta í verk listaligt arbeiði og framleiðslu
arbeiða sjálvstøðugt og leggja ætlanir fyri egnar listaligar verkætlánir
samskifta fjölbroytt um list
greiða frá egnari arbeiðsgongd og at lýsa egið arbeiðslag í listaligum arbeiði
taka ímóti kritikki og megna at brúka kritikk í eignum verkætlánum
vísa menning innan egið arbeiði og egna framleiðslu
brúka ástøðiliga vitan um list til at greina og arbeiða kritiskt við listaligum verkætlánum
loysa bundnar listaligar uppgåvur til ávist endamál, t.d. avriksmappu ella artist statements
greiða frá ymsum arbeiðshættum innan list og sjálvstøðugt og kritisk viðgera teir
greiða frá egnari arbeiðsgongd og meta um listaligar styrkir og veikleikar í eignum verkum
lýsa leiklutin, sum listin hefur í samfelagnum, frá kritiskum sjónarhornum
vísa á viðkomandi kjak og kritikk í nútímans listaástøði
arbeiða sjálvstøðugt og í kollektivum samstarvi um listaligar verkætlánir – frá hugskoti til framleiðslu
skapa egið listaligt íkast til eina stórra listaliga heild
fáa sjálvstøðugt, dygdargott úrslit burtur úr listaligum arbeiði (tekstasavn/tónleikaframførsla)
<b>Serstakt fyri Tónlist skal studenturin vera førur fyri at:</b>
meta um listaligar styrkir og veikleikar í egnari tónlist
greiða frá grundleggjandi ástøðiligum hugsanum og arbeiðshættum innan tónasmíð/sangskriving
greina egið tónasmíð við atliti at stíli og tónleikagrein
framleiða liðug tónleikaverk.

skilja í millum ymsar melodiskar og harmoniskar formar og harumframt tónlistaligar formar og lýsa teir í söguligum og mentanarligum høpi.

**Serstakt fyrir Ritlist skal studenturin vera fórur fyrir at:**

meta um listaligar styrkir og veikleikar í eignum tekstum

greiða frá grundleggjandi ástøðilignum hugsanum og arbeiðshættum innan ritlist

viðgera egnan skrivi hátt við atliti at stíli, teksts lagi og móttakara

brúka og meta um ymisk slög av teksti og og stíli, og duga at brúka viðkomandi greiningaramboð

greiða frá ymsum frásagnarhættum og velja og brúka teir til ávist endamál

## 9 Ásetingar um útbúgvingarviðurskifti:

### 9.1 Bygnaður

Útbúgvingin er sett saman av skeiðum, har tey lesandi partví fylgja einum fóstum lestrarlista og partví arbeiða við eignum verkum. Áherðsla verður lógd á grundleggjandi vitan um list og listaligt arbeiði bæði ástøðiliga og verkliga. Frá byrjan verður arbeit stigvist við at menna fórleikarnar at brúka ástøðiliga vitan í sjálvstøðugum listaligum arbeiði.

Tað eyðkennir útbúgvingina, at ástøði og verkligar royndir hanga saman. Í verkliga partinum verður lagt upp til verkætlunar, sum ganga tvørtur um hevdbundin mørk millum listagreinir. Tey, ið fáast við bæði ritlist og tónlist, hava í hesum sambandi möguleika at fylgja undirvísingini á báðum leiðum.

Fyrsta lestrarhálva er skipað í trý skeið, har tvey umboða verkliga partin av útbúgvingini, og eitt umboðar ástøðiliga partin. Helvtin av verkligu undirvísingini fer fram í verkstovum, sum hava til endamáls at menna fakligu fórleikarnar hjá teimum lesandi. Hin helvtin er egið arbeiði, har dentur verður lagdur á sjálvstøðuga skapanargongd. Eitt felagsskeið um almenna fagurfrøði myndar ástøðiliga triðingin av lestrarhálvuni.

Onnur og triðja lestrarhálva eru skipaðar eftir sama grundleggjandi leisti. Í verkstovunum verða nýggir arbeiðshættir royndir og viðgjørdar, meðan ega arbeiðið er beinleiðis framhald av arbeiðinum frá fyrstu lestrarhálvu. Í ástøðiliga partinum eru felagsskeið og serlig skeið fyrir báðar leiðirnar.

Fjórða lestrarhálvan víkir frá fyrru lestrarhálvunum við tað, at listaliga arbeiðið í storri mun er grundað á listaligt samstarv millum studentarnar. Í staðin fyrir verkstovur og egið arbeiði kemur eitt skeið í listaligum arbeiði, har studentarnir fáa eina felags uppgávu at loysa. Í ritlist fáa studentarnir til uppgávu at gera eitt tekstasavn við eignum tekstum. Í tónlist fáa studentarnir til uppgávu at gera eina tónleikaútgávu við eignum tónleikaverkum.

Fimtu lestrarhálvuna er möguligt at vera skiftislesandi á einum av útbúgvingarstovnunum uttanlands, sum útbúgvingin í listaligum arbeiði hefur avtalu við. Eisini er möguligt at fara í starvslær í Føroyum ella uttanlands.

Sættu og seinastu lestrarhálvuna gera studentarnir endaliga verkætlán og ritgerð. Verkætlánin fevnir um tveir triðingar av arbeiðsþyrðuni fyrir skeiðið, og er eitt sjálvstóðugt ritlista- ella tónlistaverk. Ritgerðin fevnir um ein triðing av arbeiðsþyrðuni fyrir skeiðið, og er ein ástøðilig og refleksiv viðgerð av listaligu verkætlanini.

#### **Talva 2 Raðfylgjan í útbúgvingini**

Lestrar-hálva			
1.	Verkstova 1 10 ECTS	Egið arbeiði 1 10 ECTS	Ástøðiligt skeið Fagurfrøði 10 ECTS
2.	Verkstova 2 10 ECTS	Egið arbeiði 2 10 ECTS	Ástøðiligt skeið (skiftandi evni) 10 ECTS
3.	Verkstova 3 10 ECTS	Egið arbeiði 3 10 ECTS	Ástøðiligt skeið (skiftandi evni) 10 ECTS
4.	Listaligt arbeiði 20 ECTS		Ástøðiligt skeið (skiftandi evni) 10 ECTS
5.	Skiftislestur / starvslæra 30 ECTS		
6.	Endalig verkætlán og ritgerð 30 ECTS		
Samlað ECTS	180		

## 9.2 Innihald

Evnisøkið er skapandi listaligt arbeiði. Verkliga verður dentur lagdur á arbeiði í verkstovum bæði innan ta listagrein, sum studenturin hevur valt, og millum ymsar listagreinir. Ástþörliga verður dentur lagdur á vitan um list í fagurfrøðiligum og bókmenta- ella tónleikafrøðiligum hópi.

Í verkstovunum á tónlistaleiðini verður undirvist í t.d. tónalæru, harmoni, nótalæru, kompositiðn, útsetting, tónleikatökni og þörum viðkomandi evnum. Á ritlistaleiðini verður undirvist í at skriva prosa og yrking/poesi, í frásagnarhættum, neyvlesing og tekstaslögum, umframt í þörum evnum, sum eru viðkomandi fyrir skaldskapargreinina/slagið, ið studentarnir arbeiða við.

Egna arbeiðið gevur teimum lesandi hóvi at menna ein sjálvstþóðugan listaligan samleika. Bólka- og einstaklingaundirvísing eru karmur um viðgerð og kjak av verkum hjá teimum lesandi. Sum lesandi mennir tú eginleikan at fyrihalda teg kritiskt til egin listalig avrik og at geva þörum grundaðan kritikk.

Ástþörligi parturin fevnir um fyrilestrar og námsskeið í t.d. fagurfrøði, bókmentasøgu, bókmentafrøði, tónleikasøgu og tónleikafrøði. Sum lesandi fært tú innlit í síðvenjur, sum mynda tína yrkisgrein, og lærir um ástþöði, sum geva tær fórleika at greina list úr skiftandi sjónarhornum.

Endaliga verkætlánin og ritgerðin skulu skjalprógra fórleikan hjá studentinum bæði at útinna listaligt arbeiði og at viðgera list og egna skapanargongd við refleksivari frásjón. Úrslitið av verkætlánini er egið tónleika- ella bókmentaverk, meðan ritgerðin viðger verkið og skapanargongdina úr einum ástþörligum sjónarhorni.

## 9.3 Arbeiðsbyrða og lestrarevní

### 9.3.1 ECTS (European Credit Transfer System)

ECTS er ein roknieind fyrir stöddina og arbeiðsbyrðuna á náminum. Eitt námsár (fulltíðarnám) svarar til 60 ECTS, og lærugreinir, lestrarevní og ritgerðir fáa tillutað so mong ECTS, sum arbeiðsbyrðan svarar til í fulltíðarnámi. Eitt ECTS svarar til 25-30 arbeiðstímar (sí eisini pkt. 4).

### 9.3.2 Allýsing av lestrarevnum

Eitt lestrarevni, sum er 10 ECTS, svarar til undirvísing í umleið 45 tímar.

Lestrarevnini eru verklig, ástþörlig ella samansett. Tiltvarið, ið lesast skal í einum lestrarevni, er vanliga av fýra slögum:

- alment ástþöði og háttalög
- serbókmentir/sertilfar
- grundtekstir
- egnir tekstir/lög/tónleikur/ljóðdómi

Í tí fyrsta bólkinum eru fyrst og fremst samanhangandi verk um ástþöði og háttalög, men greinir og greinasövn koma eisini upp á tal. Annar bólkurin er eitt úrval av serbókmentum við greiningum, viðgerðum o.tíl., eitt nú greinir og partar av stórrri verkum. Nøgd og slag kann skifta eftir lestrarevni,

serliga tá ið tað ræður um tann seinasta bólin, grundtekstir. Grundtekstir í ritlistaligum lestrarevnum eru yrkingar, stuttsögur, skaldsögur, poetikkir, týðingar, ástþöðilig ella sögulig verk o.a., alt eftir hvat lestrarevni tað snýr seg um; grundtekstir í tónlistaligum lestrarevnum eru nótablöð, tónleikaútgávur o.a.

### 9.3.3 Sjálvlestur

Studenturin kann sjálv/ur seta sær eitt lestrarevni saman. Sjálvlestrarevnið skal vera 10 ECTS. Loyvt er bert at gera 1 sjálvlestrarevni í BA-lestrinum. Útbúgvigarleiðarin skal móttaka og góðkenna evnislýsingina, ECTS og leiðbeinara við freist 1. oktober/1. mars .

Lestrarlisti í sjálvlestrarevnum skal í vavi og samanseting samsvara við lestrarlistar til vanlig lestrarevni á BA. Í sjálvlestrarevnum verða uppgivin 3 ví sindaverk og 4 bókmentaverk.

Leiðbeinarin skal góðkenna lestrarlistan undan próvtökuni.

Próvtókan kann ikki vera frí heimauppgáva, men má vera bundin heimauppgáva, munnlig ella skrivlig próvtóka.

Tó kunnu undirvísarar eisini sökja um at royna nýggjar próvtókuhættir, sum ikki eru lýstir í námsskipanini. Í slíkum fórum skal undirvísarin leggja eina skrivliga umsókn við grundgevingum fyrir útbúgvigarleiðaran.

Avgerðin hjá útbúgvigarleiðaranum skal síðani staðfestast í Lestrarráðnum. Eftir skeiðslok og próvtóku skal undirvísarin senda Lestrarráðnum eina eftirmeting.

### 9.3.4 Lestrarlistar

Í lestrarevnum, ið telja 10 ECTS, verða uppgivnar uml. 500 síður.

Tó kann býtið millum tey fýra tilfarsslögini, alment ástþöði, serbókmentir/sertilfar, grundtekstir og egnir tekstir/lög/tónleikur/ljóðfilur, skifta frá einum lestrarevni til annað. Í summum kann meginparturin vera innan ástþöði, háttalag og viðgerð av ávísum evnum; í øðrum kann høvuðsdentur liggja á egnari framleiðslu. Krøvini verða ásett í hvørjum fóri.

Lestrarevni av aðrari stødd verða roknað samsvarandi hesum.

Ávísar hálvur kunnu studentarnir fáa til uppgávu at lata inn ein sjálvlestrarlista við 5 verkum til egnan lestur. Á tónlistaleiðini kunnu tað vera verk um tónleik ella/og tónleikaverk, sum studentarnir lurta eftir. Sjálvlestrarlistarnar leggjast afturat tilfarinum, sum vílast kann til undir próvhoyringini í verkstovu og eignum arbeiði.

## 9.4 Læru- og undirvísingshættir í útbúgviningini

Undirvísingsformurin kann vera: fyrlistrar, meistaralæra, studentaframlögur, venjingar og uppgávur, orðaskifti í bólkum og flokki, seminar, einsærис leiðbeining og mentorsamrøður.

Undirvísingin er grundað á granskingsarvirksemið hjá undirvísarunum, sum eru granskunar á Føroyamálsdeildini, og/ella listaliga virksemið hjá undirvísarunum, ið eru yrkislistafólk við avrikum og royndum, sum geva fórleika at undirvísa í listaligum arbeiði á universitetsstigi.

#### 9.4.1 Mentorskipan

Mentorskipanin hevur til endamáls at stuðla og menna studentin í arbeiðinum við egnari rit- og tónlist. Studenturin velur í samráð við útbúgvigarleiðaran ein mentor, og saman leggja mentorur og studentur leistin fyri samstarvið. Mentorskipanin gevur studentinum möguleika fyri minst trimum samrøðum á 2 tímar við mentorin utan fyri vanligu undirvísingina í eina lestrarhálvu. Í samráð við studentin ger mentorurin eina ætlan fyri lestrarhálvuna, og samrøðurnar býtast javnt yvir lestrarhálvuna. Studentar á Tónlistaleiðini hava möguleika at velja millum at leggja mentortímarnar til rættis eftir hesum leistinum ella at gera avtalum stutt serskeið í t.d. sangi ella ljóðførislæreru.

#### 9.5 Starvsvenjing

Í fimtu lestrarhálvu hevur studenturin möguleika fyri at fara í starvsláru annaðhvort í Føroyum ella utanlands (t.d. á lista- og mentanarstovnum, tónleikahúsum, miðlum, forlögum og líknandi).

Studentar, ið ynskja at fara í starvsláru, seta seg í samband við mögulig starvslærupláss og gera avtalum við hesi. Í avtaluni skulu arbeiðsuppgávur og endamál við starvslærungi lýsast væl, og tað skal vera greitt í avtaluni, á hvønn hátt starvslæruplássið er viðkomandi fyri listaliga arbeiðið hjá studentinum. Útbúgvigarleiðarin skal góðkenna avtaluna við starvslæruplássið.

Tá starvsláran er av, skal studenturin lata inn eina skriviliga frágreiðing á 10-15 síður. Frágreiðingin skal umfata eina stutta lýsing av stovninum, ið starvsláran hevur verið knýtt at við serligum denti á fakliga innihaldið og av arbeiðsprosessum og arbeiðsuppgávum í starvslærundi. Í frágreiðingini skal studenturin vísa á samanhang millum starvslæruna og fakligu fórleikarnar, sum studenturin hevur fingið undir útbúgviningini. Frágreiðingin skal eisini umfata eina meting av, hvussu starvsláran hevur verið við til at styrkja og menna hesar fórleikar.

Ein lestrarhálva í starvsláru saman við skriviligari frágreiðing telur 30 ECTS.

#### 9.6 Endalig verkætlán og ritgerðir

Útbúgviningin í listaligum arbeiði endar við eini verkætlán og tilhoyrandi ritgerð, ið samanlagt telja 30 ECTS. Úrslitið av verkætlanini er eitt egið ritlista- ella tónlistaverk, sum svarar til endamál og læruúrtøkur fyri skeiðið og sostatt kann verða góðkent sum fráfaringarverk. Verkætlanin verður løgd til rættis í samráð við vegleiðara, ið eisini vegleiðir arbeiðið, meðan verkætlanin fer fram. Saman við ritgerðini skal verkætlanin skjalprógra fórleikan hjá studentinum bæði at útinna listaligt arbeiði, ið svarar til ásettu læruúrtøkurnar, og at hugsa við refleksivari frásjón um list og egna skapanargongd. Verkætlanir í Ritlist skulu vera 30-50 síður til longdar, ikki íroknað ritgerðina. Verkætlanir í Tónlist skulu vera 15-20 minuttr til longdar.

Ritgerðin verður latin inn saman við verkætlanini og er 10-15 síður til longdar. Ritgerðin skal skrivast sum ein ritroynd við ástøðiligari frásjón, har studenturin fær høvi at hugleiða um arbeiðsgongdina við endaligu verkætlanini og verkið, sum spryrst burturúr. Ritgerðin eigur at prógva evnini hjá studentinum at viðgera og nýta vísindaligt ástøði og háttalag. Studenturin velur evnið í samráð við vegleiðara, og útbúgvningarleiðarin skal góðkenna, og dekanurin skal staðfesta evnið.

### 9.6.1 Innlating av endaligari verkætlan og ritgerð og möguligar seinkingar

Endaliga verkætlanin og ritgerðin verða gjørdar í 6. lestrarhálvu og latnar inn við endan á hálvuni. Um studenturin ikki letur verkætlanina og ritgerðina inn til tíðina, kunnu heitini snarast, og studenturin fær 2 mánaðir afturat til verkætlanina og ritgerðina. Um hann heldur ikki letur inn tá, kunnu heitini snarast eina ferð afturat, og studenturin fær 2 mánaðir afturat. Um hann heldur ikki letur inn tá, hevur hann brúkt allar tríggjar möguleikarnar. Serlig avtala má tá gerast við útbúgvningarleiðaran. Um studenturin ikki letur inn tá, kann hann sökja um loyvi at lata inn seinni. Hann kann sökja um loyvi at viðgera sama evni, sum hann möguliga hevur fingið staðfest. Um nevndu mannagongdir og freistir ikki verða hildnar, verður studenturin útskrivaður utan endaligt prógv.

## 9.7 Skráseting

### 9.7.1 Innskriving

Tá studentur er upptikin á Útbúgvininga í listaligum arbeiði, verður hann biðin um at útfylla innskrivingarblað til lestur og próvtókur. Til stakskeið er studenturin innskrivaður ta hálvu, skeiðið verður lisið. Innskriving til próvtóku er sjálvvirkin. Tó skulu tey, ið hava víðkað lestrarevn, og tey, sum taka sjálvlestrarevn, skriva seg inn til próvtóku innan freistirnar 1. oktober/1. mars. Tað ber ikki til at taka seg aftur frá próvtóku, og studenturin má bíða til næstu regluligu próvtókur eru, um hann ikki fer til próvtóku, tá regluliga próvtókan verður hildin – sí té ásetingar um sjúku.

### 9.7.2 Stakgreinalestur

Stakgreinalesandi eru studentar, sum fylgja undirvísing og fara til próvs í einstökum av ástøðiligu skeiðunum á útbúgviningini, utan at vera innskrivaðir til fullan lestur. Verkligu skeiðini verða vanliga ikki boðin út til stakgreinalestur. Stakgreinalesandi sökja um upptóku til hvort ástøðiligt skeið sær og skulu líka somu krøv til upptóku sum aðrir studentar. Stakgreinalesandi kunnu verða tikan upp, um pláss er á skeiðinum. Gjald er fyrir stakgreinalestur. Skeiðsgjaldið er fyrir undirvísing, vegleiðing, próvtóku og umsiting. Søkt verður um upptóku til stakgreinalestur við serstökum umsóknarblaði. Fulltíðarlesandi á Setrinum kunnu taka stakskeið á øðrum útbúgvungum á Setrinum utan at gjalda.

### 9.7.3 Avriksflutningur av lestri utanlands og á øðrum deildum á Fróðskaparsetrinum

Treytin fyrir at studentur tekur part/ar av náminum utanlands og/ella á øðrum deildum Setursins er, at studenturin leggur lesturin til rættis og ger avtalu um hann við ta universitetsdeild, hann ætlar at vitja. Ætlanin skal leggjast fyrir útbúgvigarleiðaran frammanundan til fyribils góðkenningar fyrir at tryggja, at tað ber til at avriksflyta lesturin.

Studentar, ið koma við prógvi frá øðrum lærustovni ella øðrum deildum á Setrinum, og sum ynskja at fáa lærugreinir avriksfluttar, skulu sökjja fyrir 15. februar/15. september.

### 9.7.4 Lokin skeið eftir eldri námsskipanum

Skeið, ið eru lokin á Útbúgviningini í listaligum arbeiði eftir eldri námsskipanum, kunnu góðskrivast til galdandi lestur eftir umbøn. Avtala skal gerast um tað við útbúgvigarleiðaran, og lestrarráðið skal endaliga góðkenna góðskrivingarnar.

### 9.7.5 At skifta leið

Studentur, sum vil skifta leið á Útbúgviningini í listaligum arbeiði (frá Ritlist til Tónlist ella frá Tónlist til Ritlist), skal senda umsókn til útbúgvigarleiðaran saman við dömi um egið listaligt avrik. Útbúgvigarleiðarin sendir viðkomandi undirvísarum á leiðini, sum studenturin vil skifta til, listaliga avrikið, og ráðførir seg við tey, áðrenn avgerð verður tikan. Dekanurin staðfestir avgerðina. Tað ber einans til at skifta leið fyrsta árið í lestrinum.

## 9.8 Próvtøkur

### 9.8.1 Almennar reglur um próvtøkur

Studentur verður innskrivaður til allar próvtøkur, sum eru kravdur partur av útbúgviningini.

Próvtøka er í hvørji lærugrein sær. "Staðið" ella "2" eftir 7-talsstiganum krevst fyrir at standa hana. Summar próvtøkur eru skipaðar sum "uttanhýsispróvtøkur", og tá verður avrikið dömt saman við próvdómara frá øðrum lærustovni, og próvtal verður givið. Aðrar próvtøkur eru skipaðar sum "innanhýsispróvtøkur", og tá dømir undirvísarin í lærugreinini saman við øðrum undirvísara/undirvísarum á deildini ella Fróðskaparsetrinum avrikið sum "staðið" ella "íkki staðið".

Í sumnum førum ber til at sleppa undan próvtøku, um studenturin móttir til 80% av tímunum í lærugreinini og er virkin í tímunum - sí í slíkum førum skeiðslýsing.

Við próvtøku skal studenturin prógva, at hann hevur ognað sær nøktandi fakligt innlit í tær einstøku lærugreinirnar samsvarandi læruúrtøkunum fyrir skeiðið. Próvtøkumálið er føroyskt. Tó kann próvtøkumálið vera annað norðurlendskt mál, um undirvísarin ella próvdómarin ikki skilur føroyskt. Fyrir skiftisstudentar eru aðrar reglur galdandi.

### 9.8.2 Rættstundis innlating

Avriksmappur, heimauppgávur og aðrar innlatingar í sambandi við próvtøku skulu latast inn rættstundis. Avrik, ið verða latin inn eftir at innlatingarfreistin er farin, verða ikki próvdømd.

### 9.8.3 Verk, tekstir og blaðsíður

Í lestrarlistunum eru krøv sett viðvíkjandi verkum, tekstum og blaðsíðum.

Eitt **verk** er ein heild, t.d. eitt yrkingasavn, stuttsøgusavn, ritroyndar-/essay-savn, skaldsøga, leikrit, ella verk frá ðórum miðlum, sum kunnu sammetast við hesi. Tað kann eisini vera eitt tekstasavn ella savn við ljóðupptøkum/tónleiki, sum studenturin sjálvur setur saman, og sum í minsta lagi er 100 síður til støddar (ella samsvarandi tilfar við bæði teksti og ljóðupptøkum).

**Stuttir tekstir** eru stakar yrkingar, stuttsøgur, ritroyndir/essay, greinir, hugleiðingar, kvæðir, lög og vísur. **Tekstir** eru eisini brøv, samrøður, lýsingar, myndir, upptøkur o.tíl.

Eitt **vísindaligt verk** er ein vísindalig ritgerð, 80-100 síður ella meira. Studenturin kann sjálvur seta eitt vísindaligt verk saman av greinum og stuttum ritgerðum. Tað skal í minsta lagi vera 100 síður til støddar. Roknað verður við **miðalblaðsíðum**, sum eru um 2.400 eindir hvør.

### 9.8.4 Heimauppgávur

Til summar próvtøkur – serliga í ástøðiligu skeiðunum – skal studenturin skriva eina heimauppgávu, sum hevur samband við undirvísingina, í staðin fyrir at fara til skrívliga ella munnlige próvtøku. Tvey slög af heimauppgávum eru: uppgáva við uppgivnum evni (bundin heimauppgáva) ella uppgáva við sjálvvaldum evni (frí heimauppgáva).

*Frí heimauppgáva:* Tá er próvtøkan heimauppgáva um eitt sjálvvalt evni. Treytin fyrir at studenturin sleppur at skriva frí heimauppgávu er, at hann virkin hevur fylgt undirvísingini; eitt nú skal hann í minsta lagi hava verið í 80% av tímunum. Undirvísarin skal góðkenna evnið til ta fríu heimauppgávuna, og uppgávan skal vera innlatin ásettan dag.

*Bundin heimauppgáva:* Til uppgávu um eitt uppivið evni orðar undirvísarin spurningin, og alt eftir hvørjum stigi teir lesa á, er vegleiðandi longdin á uppgávunum henda:

Heimauppgáva, sum telur 10 ECTS, skal vera uml. 10-15 síður á BA-stigi.

Roknað verður við miðalsíðum við uml. 2.400 eindum (bókstøvum, teknum og millumrúmum íroknaðum), tað er t.d. Times New Roman 12 pkt., breddin vinstru- og høgrumegin 3 cm, í erva og í neðra 2,5 cm, háltannað regluglopp. Við í síðutalið telja uppgávutekstur og notur, ikki perma, innihaldsyvirlit, bókmentalisti og fylgiskjøl.

Aftast í heimauppgávunum skal vera bókmentalisti.

### 9.8.5 Bólka- og einstaklingsuppgávur

Tað ber til at skriva heimauppgávur einsamallur/einsamøll ella í bólki. Í mesta lagi tríggir studentar kunnu skriva uppgávu saman. Til støddar skulu uppgávur skrivaðar í bólki vera so mangar ferðir fleiri blaðsíður enn einstaklingsuppgávurnar, sum studentar eru í bólkinum. Studentarnir skulu skila til, hvat hvør hefur skrivað og hefur ábyrgdina av í uppgávuni og lata uppgávuna døma eftir tí, soleiðis at hvør studentur fær sítt próvtal.

### 9.8.6 Egið avrik

Í skeiðunum Egið arbeiði og Verkstova kunnu egin listalig avrik hjá studentinum vera partur av próvtøkutilfarinum, og hesi verða tá mótroknað talinum av uppgivnum síðum.

## 9.9 Próvtøkuhættir

Í hvørji lærugrein sær verður ásett, hvørjir próvtøkuformar galda. Sí einstøku skeiðslýsingarnar.

### 9.9.1 Munnlig og skrivlig próvtøka

*Galdandi fyr i lestrarevni, ið telja 10 ECTS:*

1. Munnlig próvtøka í 30 minuttir (við 30 minutum í fyrireikingartíð)
2. Skrivlig próvtøka í 6 tímar
3. Samansett. Sjálvvalt egið avrik + munnlig framløga
4. Samansett. Bundin heimauppgáva + munnlig framløga
5. Samansett. Ávist dagatal, 1-3 dagar, at fyrireika framløgu til hálvtíma munniliga próvtøku um uppgivið evni

### 9.9.2 Heimauppgávur

1. Heimauppgáva (tvær vikur) um eitt uppgivið evni
2. Heimauppgáva (ein vika). Fyrireiking til munniliga framløgu um uppgivið evni
3. Heimauppgáva um sjálvvalt evni, ið hefur samband við undirvísingina. Undirvísarin skal góðkenna evnið. Treytin fyrir at skriva fríu heimauppgávu er, at studenturin hefur verið virkin í undirvísingini Um stødd: sí Heimauppgávur.

### 9.9.3 Avriksmappa

Avriksmappan endurspeglar eina arbeiðsgongd, og próvtøkan tekur sostatt støði í tí arbeiði, sum studenturin hefur avrikað í eina undirvísingshálvu.

1. Avriksmappa verður latin inn við skeiðsenda

- Samansett próvtøka. Munnlig próvtøka við støði í avriksmappu, ið verður latin inn áðrenn próvtøkuna

Í hvørjum skeiði sær verður ásett, hvørjir próvtøkuformar galda. Undirvísarin kann eisini sökja um at royna nýggjar próvtøkuhættir, sum ikki eru lýstir í námsskipanini. Í slíkum fórum skal Undirvísarin, áðrenn skeiðið verður lýst, leggja eina skrivliga umsókn við grundgevingum fyrir útbúgvningarleiðaran. Avgerðin hjá útbúgvningarleiðaranum skal síðani staðfestast í lestrarráðnum. Eftir skeiðslok og próvtøku skal undirvísarin senda lestrarráðnum eina eftirmeting.

## 9.10 Próvreglur

### 9.10.1 Próvtøka

Øll skeið enda við próvtøku. Studentur, sum ikki móttir, er fallin. Tey, sum ætla sær til próvtøku í lærugreinunum í listaligum arbeiði, skulu:

- vera innskrivað á Fróðskaparsetrinum til nám í listaligum arbeiði á Føroyamálsdeildini
- hava mótt regluliga til undirvísing
- til munnliga og skrivliga próvtøku: móta rættstundis próvtøkudagin, t.e. **í seinasta lagi 15 minuttir** fyrir próvtøkubyrjan
- til bundna heimauppgávu: kvitta fyrir móttøku av uppgávuevni og lata svarið innaftur ásetta tíð
- til fría heimauppgávu: lata inn uppgávu í seinasta lagi ásettan dag og tíð.

Bundnar og fríar heimauppgávur skulu latast inn talgilt. Tá innlatið er, uttan at freistin er farin, ber ikki til at lata inn av nýggjum (við broytingum/rættingum).

Ritgerðir skulu latast inn talgilt. Endaligar verkætlanir í ritlist og nótabløð til endaligar verkætlanir í tónlist skulu latast inn talgilt. Upptøkur av endaligum verkætlanum í tónlist skulu latast inn talgilt.

Tá studentar skulu gera endaliga verkætlan og ritgerð, skulu teir avtala eitt evni við ein leiðbeinara, og útbúgvningarleiðarin skal góðkenna, og dekanurin skal staðfesta evnið.

### 9.10.2 Sjúka

Um sjúka forðar studenti í at fara til próvtøku skal hann **í seinasta lagi, tá próvtøkan byrjar**, boða deildini frá, at hann er sjúkur. **Harumframt** skal hann lata deildini **sjúkuváttan**:

- við munnliga og skrivliga próvtøku: í seinasta lagi 8 dagar seinni
- við bundna heimauppgávu: í seinasta lagi 8 dagar seinni
- við fría heimauppgávu: í seinasta lagi innlatingardagin

## 9.11 Próvtøkuhald

### 9.11.1 Møting

Skrivlig próvtøka byrjar vanliga kl. 9.00.

Studentarnir eiga at koma í seinasta lagi 15 minuttir frammanundan, men best er at koma í góðari tíð, serliga um telta skal setast upp.

Støða verður í hvørjum einstøkum föri tikin til, um ein studentur, ið móttir eftir at próvtøkan er byrjað, kann sleppa inn. Er nakar av teimum, ið eru til próvtøku, farin út úr próvtøkuhølinum, aftan á at uppgávurnar eru útflyggjaðar, er ikki möguligt at koma inn, uttan so at hin útfarni hefur verið undir støðugum eftirliti. Heldur ikki tann, ið kemur seinni enn 1 tíma eftir byrjan, sleppur inn. Tann, ið kemur ov seint, fær ikki lagt afturat tíðini fyri tað, sum mist er.

### 9.11.2 Hjálparamboð

Í skeiðslýsingunum fyri hvört skeið sær verður vanliga sagt frá, hvørji hjálparamboð loyvt er at hava við sær til próvtökuna, og kunngerð um tað skal eisini vera sligin upp uttan fyri próvtøkuhølini.

Studentarnir mugu sjálvir kunna seg um hesi viðurskifti og hava við sær loyvdu amboðini. Loyvt er ikki við próvtökuna at læna frá øðrum enn próvtøkueftirlitinum.

Studentarnir hava skyldu til at lata frá sær til próvtøkueftirlitið öll amboð o.tíl., ið ikki eru loyvd og sum tey hava við sær inn í próvtøkuhølini, íroknað fartelefonir. Annars kunnu teir verða burturvistir.

### 9.11.3 Sjúka við próvtøkuhaldið

Um ein gerst sjúkur við próvtökuna, kann verða boðað frá til eftirlitið, ið kann fylgja viðkomandi útum eitt stutt bil.

Verður hin sjúki noyddur at gevast við próvtøkuni, skal uppgávan við avrikum latast inn og kann fáa átekning eftirlitsins um, at viðkomandi er givin fyri sjúku. Vil hin sjúki sleppa til sjúkrapróvtøku, skal læknaváttan verða latin deildini í seinasta lagi 8 dagar eftir próvtøkudagin.

### 9.11.4 Um at fara frá próvtøku

Fer ein úr próvtøkuhølinum av eini av hesum orsøkum:

- a) studenturin vil ikki svara uppgávuni
- b) studenturin er liðugur at svara uppgávuni, áðrenn tíðin er farin
- c) aðrar próvtøkur fara fram samstundis í sama høli, ið vara longri enn eins egna

má hann fara úr hølinum utan at órógva.

Samleikateigarnir á svartilfarinum skulu vera fyltir út, áðrenn ein fer úr hølinum, og um studenturin hevur skrivað á teldu, skal hann undirskriva seinasta arkið.

Studenturin kann bara sleppa úr hólinum tann fyrsta tíman, um allir studentarnir eru móttir. Eingin studentur má fara frá borðinum utan at boða eftirlitinum frá og lata frá sær uppgávusvørini - ella í minsta lagi umslagið við teigunum útfyltum.

#### 9.11.5 Próvtøkutíðin lokin

Tá svartíðin er farin, savnar próvtøkueftirlitið uppgávusvarini, og studentarnir eiga at steðga á, til alt tilfarið er innlatið. Er nakar farin út úr hólinum við uppgávusvarunum, verður tilfarið ikki próvdømt, men hetta telur kortini sum ein próvtøka.

#### 9.11.6 Próvtøkuúrslit

Úrslitið av próvtøkuni verður vanliga kunngjört beint eftir lidna próvdøming. Aðalreglan er, at próvtøkur skulu vera próvdømdar innan ein mánað. Undantiknar hesi reglu er endaliga verkætlanin, sum skal vera próvdømd innan 8 vikur.

#### 9.11.7 Raðfylgja av próvtøkum í lestrargongdini

##### **Talva 3 Raðfylgjan av próvtøkum.**

Kunningin um próvtøkuhátt er leiðbeinandi. Broytingar kunnu koma fyri.

Lestrarhálva	Skeið	Próvtøka	Dømd	Stigi	ECTS
1.	Verkstova 1	Samansett. Bundin heimauppgáva + munlig framløga	Innanhýsis	Staðið/ikki staðið	10
	Egið arbeiði 1	Samansett. Sjálvvalt egið verk + munlig framløga	Innanhýsis	Staðið/ikki staðið	10
	Ástøðiligt skeið 1	Skrivlig próvtøka í 6 tímar	Uttanhýsis	7-talsstigin	10
2.	Verkstova 2	Samansett. Munlig próvtøka við støði í avriksmappu	Uttanhýsis	7-talsstigin	10
	Egið arbeiði 2	Avriksmappa verður latin inn við skeiðsenda	Uttanhýsis	7-talsstigin	10
	Ástøðiligt skeið 2	Skiftandi próvtøkuháttur	Uttanhýsis	7-talsstigin	10

3.	Verkstova 3	Samansett. Munlig próvtøka við støði í avriksmappu	Uttanhýsis	7-talsstigin	10
	Egið arbeiði 3	Avriksmappa verður latin inn við skeiðsenda	Uttanhýsis	7-talsstigin	10
	Ástøðiligt skeið 3	Skiftandi próvtøkuháttur	Uttanhýsis	7-talsstigin	10
4.	Listaligt arbeiði	Samansett. Munlig próvtøka við støði í avriksmappu	Uttanhýsis	7-talsstigin	20
	Ástøðiligt skeið 4	Skiftandi próvtøkuháttur	Uttanhýsis	7-talsstigin	10
5.	Skiftislestur / Starvslæra	Í samráð við viðkomandi útbúgvingarstovn/lærupláss			30
6.	Endalig verkætlan og ritgerð	Avriksmappa verður latin inn við skeiðsenda	Uttanhýsis	7-talsstigin	30

#### 9.11.8 Innanhýsis ella uttanhýsis próvdøming

Í minsta lagi 1/3 av próvtøkunum, roknað í ECTS-stigum, skulu próvdømast av uttanhýsis próvdómara. Hetta er undantikið starvsvenjing.

#### 9.11.9 Galdandi próvtalastigi; staðið/ikki staðið

Í mesta lagi 1/3 av próvtøkunum (roknað í ECTS-stigum) kunnu verða dømdar staðið/ikki staðið. Hetta er undantikið starvsvenjing, umframta tá talan er um avriksflutning. Restin av próvtøkunum skulu vera dømdar eftir galdandi próvtalastiga, ið er 7-talsstigin.

7-tals stigin	Próvtalsmerking	Próvtalslýsing
12	Lýtaleyst ella mest sum avrik	Verður givið fyrir avrik, sum er lýtaleyst ella mest sum lýkur málini í námsætlanini í lærugreinini.
10	Sera gott avrik	Verður givið fyrir sera gott avrik, ið við onkrum smávegis lýtum lýkur flestu málini í námsætlanini í lærugreinini.

7	Gott avrik	Verður givið fyrir gott avrik, ið við nøkruum lýtum, væl lýkur málini í námsætlanini í lærugreinini.
4	Hampiligt avrik	Verður givið fyrir hampiligt avrik, ið hefur fleiri grov lýti og ikki lýkur málini væl í námsætlanini í lærugreinini.
2	Toliligt avrik	Verður givið fyrir toliligt avrik, ið akkurát stendur mót, og í minsta mun lýkur málini í námsætlanini í lærugreinini.
0	Ikki nøktandi avrik	Verður givið fyrir ikki nøktandi avrik, ið ikki stendur mót og ikki lýkur málini í námsætlanini í lærugreinini.
-3	Heilt vánaligt avrik	Verður givið fyrir heilt vánaligt avrik, sum als ikki kann verða góðtikið. Studenturin hefur staðið, tá ið hann fær 02, 4, 7, 10 ella 12.

#### 9.11.10 Endurpróvtøka og sjúkrapróvtøka

Skipað verður fyrir endurpróvtøku seinast 3 mánaðir eftir regluligu próvtøkuna.

Studentur kann í mesta lagi fara tríggjar ferðir til somu próvtøku. Útbúgvingarleiðarin kann tó eftir skrivligari umsókn loyva studentinum at fara til próvtøku í sama skeiði fjórðu ferð, um serligar umstøður tala fyrir tí. Umsókn um undantaksloyvi skal vera latin deildini í seinasta lagi 2 vikur, eftir at studenturin hefur fengið boðini um, at hann er fallin triðju ferð.

Studentur, ið fer til endurpróvtøku, skal svara eini aðrari uppgávuorðing enn til upprunaligu próvtøkuna. Um talan t.d. er um skrivliga próvtøku, fær studenturin ein nýggjan próvtøkusurning. Um talan er um próvtøku við støði í avriksmappu, skal innihaldið í avriksmappuni vera eitt annað enn til upprunaligu próvtøkuna.

Rætturin til endurpróvtøku er treytaður av, at mótt verður til regluligu próvtøkuna. Studentur hefur ikki rætt til endurpróvtøku, um hann ikki hefur mótt til regluliga próvtøku, tó er sjúka undantak. Tá talan er um sjúku, er rætturin til endurpróvtøku treytaður av, at sjúkraváttanin er latin deildarskrivstovuni rættstundis.

#### 9.12 Undirvísingarmál

Útbúgvingin fylgir gallandi málpolitikki á Setrinum. Meginreglan í málpolitikknum hjá Fróðskaparsetrinum er, at skrivaða og talaða málid á Setrinum er føroyskt, bæði í undirvísing, gransking og fyrising, men at serligar umstøður onkuntið krevja undantök frá meginregluni. Til dømis kann tað vera neyðugt at skipa fyrir undirvísing á øðrum norðurlendskum máli ella enskum, tá gestaundirvísari og gestalesandi vitja útbúgvingina.

### 9.13 Farloyvi

Studentur, sum hevur lisið í minsta lagi 1 ár á útbúgvingini, svarandi til 60 ECTS, kann sökja um farloyvi. Skrivlig umsókn skal sendast útbúgvingarleiðaranum. Verður farloyvi játtað, verður avtala gjørd við útbúgvingarleiðaran um treytir, og nær studenturin kann byrja aftur. Vist verður eisini til kunngerð um upptøku til lestur á Fróðskaparsætri Føroya (sí heimasiðu Setursins).

### 9.14 Altjóða útbúgvingarmøguleikar

Útbúgvingin hevur avtalur um skiftislestur við aðrar útbúgvingarstovnar í Íslandi, Danmark, Noregi og Svøríki. Nærri kunning um mannagongdir, umsóknarfrestir o.a. og fæst við at venda sær til útbúgvingarleiðaran.

### 9.15 Luttøkuskylða

At taka Bachelor í listaligum arbeiði er fulltíðarstarv, og ein treyt fyrir at sleppa til próvtøku er, at studenturin móttir regluliga til undirvísing. Væntað verður, at studenturin er fyrireikaður til undirvísing, luttekur í kjaki og framlögum og tekur ábyrgd fyrir egnari læring og menning.

### 9.16 Lestrarvirkni

Fyri at vera skrásett/ur sum lestrarvirkin krevst, at studenturin móttir regluliga til undirvísing og próvtøkur. Harafturat krevst, at tað ongantíð eru meira enn 60 ECTS á muni millum próvtøkurnar, ið studenturin hevur staðið, og próvtøkurnar, sum studenturin sambært námsskipanini átti at havt staðið síðan lestrarbyrjan.

#### 9.16.1 Lestrarvirkni og lestrarstuðul

Gevið gætur at lesandi, sum fáa stuðul frá Studna, skulu beinanvegin boða Studna frá, tá ið tey gevast at lesa. Ov nógv útgoldin stuðul verður kravdur inn aftur beinanvegin. Tað er ábyrgdin hjá tí lesandi, at Studni fær fráboðanina.

Um lesandi eru meira enn 1 ár (60 ECTS) afturúr í lesnaðinum, verður lestrarstuðulin steðgaður. Um lesandi gerast lestrarvirkin aftur, tvs. eru minni enn 1 ár afturúr lesnaðinum í mun til lestrartíðina, verður lestrarstuðulin aftur útgoldin frá tí tíðarskeiði, lesandi aftur gjørðist lestrarvirkin.

### 9.17 Eftirmeting av útbúgving og skeiðum

Øll skeið verða eftirmett við skeiðslok. Studentar hava skyldu til at luttaka í eftirmetingunum við at fylla út skjøl ella munniliga, um skipað verður fyrir umrøðu av einstökum skeiðum ella útbúgvingini sum heild í plenum. Eftirmetingarnar verða brúktar av útbúgvingarleiðaranum og undirvísarum til støðugt at gera undirvísingina betri og styrkja læruúrtökuna hjá studentunum.

Skeið verða eftirmett kvantitativt og einsærir eftir einum felags leisti galldandi fyrir óll skeið á Setrinum. Tó er ikki nakað, sum forðar fyrir øðrum eftirmetingum (serliga kvalitativum, t.d. samrøðum ella orðaskifti), um tørvur er á tí, ella tað verður hildið gagnligt.

#### 9.18 Kærumøguleikar

Sí heimild um kærur í Løgtingslög nr. 58 frá 9. juni 2008 um Fróðskaparsetur Føroya, sum broytt við Løgtingslög nr. 51 frá 8. mai 2012, kapittul 6a.

#### 9.19 Vísindaligt rættlæti

Í ástøðiligu skeiðunum má studenturin fylgja reglunum um vísindaligt rættlæti. Tað er óreiðiligt ikki at geva upp heimildir, so at villleiðing stendst av viðvíkjandi avriki hjá viðkomandi studenti. Avskrift og eftirgerð av tekstum hjá øðrum er falsan, um ikki greitt verður tilskilað, hvat er sitat, hvat er endursøgn av teksti hjá øðrum, og hvaðani hugmyndir, sum ikki eru almennar og ikki eru studentsins, eru fingnar. Dømi, sum heilt greitt eru svik, er at lata uppgávu inn, sum studenturin ikki sjálvur hevur skrivað ella at lata somu uppgávu inn til fleiri próvtøkur.

#### 9.20 Nær studentar í seinasta lagi skulu hava staðið endaligt prógv

Studentar skulu í seinasta lagi hava staðið endaligt prógv 5 ár eftir, at tey eru innskrivað sum á útbúgvingini. Um studentur er ella hevur verið í farloyvi, verður farloyvistíðin løgd afturat freistini.

#### 9.21 Treytir um broyting í námsskipan

Tá broytingar verða gjørðar í námsskipanini, verða studentarnir kunnaðir um tær og um í hvønn mun tey fylgja broyttu námsskipanini ella fylgja eldri námsskipan. Broytingar í námsskipanini skulu góðkennast í lestrarráðnum.